

Врз основа на член 65 став (6) од Законот за животната средина („Службен весник на Република Македонија“ бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 42/14, 44/15, 129/15, 192/15, 39/16, 99/18),
Градоначалникот на Општина Центар - Скопје, на ден 18.4.2019 година, донесе

Одлука за неспроведување на стратегиска оцена

1. За планскиот документ Детален урбанистички план Градска четврт И 09 – Нова железничка станица, Општина Центар и Општина Аеродром, Скопје плански период 2017 - 2022, кој се носи согласно Законот за просторно и урбанистичко планирање („Службен весник на РМ“ бр.199/2014, 44/2015, 193/2015, 31/2016, 163/2016, 64/2018 и 168/2018), не е потребно да се спроведе стратегиска оцена на влијанието врз животната средина согласно член 65 од Законот за животната средина.
2. Одлуката заедно со формуларите за определување на потребата од спроведување односно неспроведување на стратегиска оцена се објавува на веб страната на Општина Центар – Скопје (www.centar.gov.mk).
3. Согласно критериумите за определување на тоа дали еден плански документ има влијание врз животната средина од член 65 став (4) од Законот за животна средина и врз основа на податоците од Прилог 2 на Правилникот за формата, содржината и образецот на одлуката за спроведување односно неспроведување на стратегиска оцена и на формуларите за потребата од спроведување односно неспроведување на стратегиска оцена донесувањето на планскиот документ Детален урбанистички план Градска четврт И 09 – Нова железничка станица, Општина Центар и Општина Аеродром, Скопје плански период 2017 – 2022 нема да има влијание врз животната средина од следните причини: планот се донесува врз основа на Генералниот урбанистички план на град Скопје од 2012 година за кој што е спроведена стратегиска оцена за влијание врз животната средина.
4. Против оваа одлука може да се поднесе жалба до Министерството за животна средина и просторно планирање во рок од 15 дена од денот на објавувањето на одлуката на веб страната.

Бр. 09-719/24
19.04.2019, Скопје

ОПШТИНА ЦЕНТАР Скопје

ГРАДОНАЧАЛНИК

Саша Богдановик



Формулар за потребата од спроведување односно неспроведување на стратегиска оцена

Податоци за органот кој го изработува планскиот документ	
Назив на планскиот документ	Детален урбанистички план Градска четврт И 09 – Нова железничка станица, Општина Центар и Општина Аеродром, Скопје, плански период 2017 - 2022
Орган надлежен за изработка на планскиот документ	Градоначалник на Општина Центар – Скопје
Орган надлежен за донесување на планскиот документ	Совет на Општина Центар – Скопје

Податоци за изработувачот на планскиот документ	
Име на лицето овластено за подготвување на планскиот документ	ИН-ПУМА Институт за урбанизам, сообраќај и екологија ДОО Скопје Работен тим: Благоја Тагасовски, дипл. инж. арх. Тонка Андонова, дипл. инж. арх. Елена Андреева, дипл. инж. арх. Николина Шандевска, дипл. град. инж. Ивица Стоиловски, дипл. сооб. инж. Владимир Левков, дипл. сооб. инж.
Назив на работното место	Планер
Контакт податоци за лицето	Булевар Кузнам Јосифовски Питу бр.19/6-9 Поштенски фах 34, Скопје Тел.:02 2464 451; 02 2461 571 e-mail: inpruma@mt.net.mk

Основни податоци за планскиот документ	
Од што произлегува донесувањето на планскиот документ? (пр. законска обврска или друга одредба)	Усогласување на деталниот урбанистички план со планот од повисоко ниво - Генералниот урбанистички план на град Скопје, усвоен од Советот на Град Скопје во 2012 година. Реализација на Програма за урбano планирање „Ф“ на Општина Центар - Скопје
Дали се донесува нов плански документ или се врши измени на постојниот?	Да
Се носи нов плански документ	
Доколку се врши измена на постоечки плански документ наведете го називот на стариот плански документ и причините за негово изменување?	Да
/	
Дали планскиот документ опфаќа област определена со член 65 став 2 од Законот за животна средина. Доколку одговорот е Да наведете ја областа.	Да / Урбанистичко планирање
Дали планскиот документ е определен со Уредбата за стратегиите, плановите и програмите, вклучувајќи ги и промените на тие стратегии, планови и програми, за кои задолжително се спроведува постапка за оцена на нивното влијание врз животната средина и врз животот и здравјето на луѓето. Доколку е определен наведете ја точката и алинејата под која е определен (пр. член 3 точка 1 алинеја 5).	ДА Член 3 точка 13
Дали со планскиот документ се планира реализација на проект што е предвиден со Уредбата за определување на проектите и критериумите врз основа на кои се	

утврдува потребата за спроведување на постапката за оцена на влијанието врз животната средина? Доколку одговорот е позитивен наведете за каков проект станува збор.

НЕ

Дали планскиот документ опфаќа користење на мала област од локално значење како што е определено со член 65 став 3 од Законот за животната средина? Доколку одговорот е ДА, наведете ја површината на областа и нејзиното значење.

/

Да се наведе целта на донесување на планскиот документ и да се опише клучната одлука која ќе се донесе.

Основна цел за изработката на Детален урбанистички план за Градска Четврт И 09 – Нова железничка станица, Општина Центар – Скопје и Општина Аеродром, Скопје произлегува од потребата за уредувањето на начинот на користење на просторот, како и условите за градење на градбите во рамките на предметниот просторен опфат во согласност со новонастанатите услови во важечкиот ГУП на Град Скопје 2012-2022. Во рамките на можностите кои произлегуваат од предметниот ГУП на Град Скопје 2012-2022 за просторниот опфат, Детален урбанистички план Градска четврт И 09 – Нова железничка станица, Општина Центар и Општина Аеродром, Скопје, плански период 2017 – 2022, како развоен документ ќе тежнее кон остварување и на следните цели:

- рационално користење на земјиштето;
- максимално вклопување на објектите и инфраструктурата со теренот;
- оформување современ урбан пејзаж;
- вградување на пропратни содржини на основната наменска употреба на земјиштето;
- вградување на мерки на заштита на приордата и животната средина;
- вградување на мерки на заштита и спасување;
- почитување на законските прописи, стандарди и нормативи во планирањето и
- утврдување на посебните услови за градба и параметрите потребни за изградба во рамките на предметниот просторен опфат.

Предмет на планскиот документ (пр. транспорт, планирање на просторот и сл.)

Урбанистичко планирање

Период за донесување на планскиот документ

2017-2022

Предвидено ревидирање на планскиот документ. Доколку е предвидено ревидирање на колку години?

5 години

Простор или област опфатени со планскиот документ (пр. географска област, добро е да се прикачи мапа)

Границите на планскиот опфат се следните:

- на **североисток** границата се движи по осовината на Бул. „Кузман Јосифовски Питу“;
- на **југоисток** границата е поставена должосовината на ул. „Борис Кидрич“;
- на **југизапад** границата се движи по осовината на ул. „З-та Македонска Бригада“ и
- на **североз апад** границата се движи по осовината на ул. „Никола Карев“.

	ДА	НЕ
Целите и/или предлог целите што треба да се постигнат со реализацијето на планскиот документ и дали истите се содржани во акт или документ?	X	
Дали е приложена копија од целите?	X	

Резиме на влијанијата врз животната средина (да се определи дали имплементацијата на планскиот документ ќе предизвика значително влијание врз животната средина, потребно е да ги пополните прашањата кои следат подолу како водич за определување на значителното влијание на ефектите врз животната средина, а кои се во согласност со Уредбата за критериумите врз основа на кои се донесуваат одлуките дали определени плански документи би можеле да имаат значително влијание врз животната средина и здравјето на луѓето)		
Потенцијалните влијанија врз животната средина од планскиот документ		
Веројатноста, времетраењето, фреквентноста и повратноста на влијанијата	Нема значителни промени на потенцијалните влијанија врз животната средина. Се работи за план во кој досега само за само мал дел од опфатот постоела планска документација. Со ГУП-от на Град Скопје од 2002 година опфатот на целиот план бил третиран како зона на намена на површини „сообраќај и врски“. Со ГУП-от на Град Скопје од 2012 година за овој опфат се предвидува доминантна намена Е - комунална супраструктура, додека останатот е мешана намена А и Б (А - домување и Б - комерцијални и деловни намени).	
Кумулативната природа на влијанијата врз животната средина и животот и здравјето на луѓето	За опфатот на планот има претходни плански документи (дел од Детален урбанистички план локалитет Пролет урбан модул 1, 2, 3 и 4, Општина Центар, планска документација 2004-2009; ГУП на Град Скопје од 2002 година и ГУП на Град Скопје од 2012 година). Со овој план влијанието врз животната средина нема дополнителни оптоварувања врз животната средина и здравјето на луѓето.	
Прекугранична природа на влијанијата	Нема	
Ризиците по животот и здравјето на луѓето и животната средина (пр. како резултат на несреќи)	Со планската документација се предвидени мерки за заштита на животната средина и мерки за заштита и спасување согласно релевантната законска регулатива.	
Опсег и просторниот обем на влијанијата (географска област и големината на популацијата која ќе биде засегната)	Опфатот на планот е урбанизирана четврт, дел уредена со дел од важечки Детален урбанистички план локалитет Пролет урбан модул 1, 2, 3 и 4, Општина Центар, планска документација 2004-2009 и ГУП на Град Скопје од 2012 година.	
Потенцијалните економски и социјални влијанија кои би ги предизвикал планскиот документ како што се:		
- зголемување на вредноста на земјиштето; - подобар квалитет на користење на земјиштето; - повисок стандард на домување и подобар квалитет на живот.		
Вредноста и ранливоста на областа која ќе биде засегната со донесување на планскиот документ:		
Областа е на територијата на општината која е со доминантна намена домување, и е во непосредна близина на транспортниот центар. Тоа е најголемата вредност а воедно и ранливост на областа.		
Посебни природни карактеристики или	Во опфатот нема регистрирано културно	

културно наследство	наследство.
Надминување на стандардите за квалитет на животната средина или гранични вредности	Нема
Интензивна употреба на земјиштето	Површината во рамките на опфатот е 8.51ха, планирани се 21 градежни парцели; вкупна бруто развиена површина е 70890,51m ² ; просечен бруто коефициент на искористеност изнесува 0,95, додека просечен бруто процент на изграденост изнесува 24,53%
Влијанијата врз областите или пејзажите кои имаат признати статус на национални или меѓународни заштитени подрачја	Нема
Објаснете го степенот до кој планскиот документ поставува рамка за спроведување на проекти и други активности, во однос на локацијата, природата, големината и условите за работа или според одредувањето на ресурсите	Планскиот документ рамките за спроведување ги поставува согласно одредбите од Правилникот за стандарди и нормативи за урбанистичко планирање и друга релевантна законска регулатива.
Објаснете ја околната во близината на проектот односно активноста која се планира да се спроведе со планскиот документ од аспект на можни влијанија врз животната средина (пр. планот предвидува изградба на резиденцијални објекти во близина на индустриска зона, објаснете дали индустриската зона ќе има влијание врз животната средина на планирани резиденцијални проекти)	Опфатот на планот е дел од изградена, урбанизирана четврт со доминантна намена Е – комунална супраструктура (транспортен центар).
Објаснете ја важноста на планскиот документ за вклучување на аспектот на заштита на животната средина особено во поглед на промовирањето на одржливиот развој (да се наведе дали обемот на планскиот документ придонесува кон одржливоста и намалување на еколошките проблеми. Пр. еден инфраструктурен план може да има поголеми влијанија врз животната средина отколку некој образован план на наставните планови)	Урбанистичкото планирање овозможува промовирање на одржливиот развој преку спроведувањето на планските документи.
Кои еколошки проблеми се релевантни за планскиот документ? Објаснете зошто истите се релевантни и описете ја нивната природа и сериозност. (објаснете ги проблемите кои спроведувањето на планскиот документ може да ги предизвика или да доведе до нивно зголемување, проблемите кои можат да го забават неговото спроведување, како и проблеми кои спроведувањето на планскиот документ може да ги реши или намали)	Спроведувањето на планскиот документ ќе ги реши проблеми со нереализирана или застарена инфраструктура и проблеми со сообраќајното решение. За дел од планскиот опфат по прв пат ќе се добие плански документ на ниво на детален урбанистички план.
Објаснете како планскиот документ кој е предмет на разгледување е поврзан со друг/и плански документ/и во хиерархијата на планирање. Наведете го називот на тој/тие плански документ/и и наведете ги клучните влијанија на тие плански документи врз животната средина. Определете ги разликите во клучните одлуки што се носат со предметниот плански документ и другите плански документи кои биле или ќе бидат предмет на оцена.	План од повисоко ниво е Генералниот урбанистички план на град Скопје, усвоен од Советот на Град Скопје во 2012 година.
За дел од опфатот на планскиот документ актуелен е Детален урбанистички план локалитет Пролет урбан модул 1, 2, 3 и 4, Општина Центар, планска документација 2004-2009 кој е работен согласно претходниот Генерален урбанистички план на град Скопје.	Овој план треба да биде усогласен со Генералниот урбанистички план од 2012 година, што претставува законска обврска планот од пониско ниво да биде усогласен со планот од

повисоко ниво.


Доколку потенцијалните влијанија на клучните одлуки во планскиот документ веќе биле предмет на оцена или веќе биле разгледани во други плански документи во некоја поранешна фаза, резимирајте ги главните заклучоци на таа оцена и како тие заклучоци се користени во процесот на одлучување. Описете дали претходно спроведената оценка е направена согласно најновите сознанија за влијанијата врз животната средина со цел да може истата да се користи во процесот на усвојување на постоечкиот плански документ.

Согласно член 28 став 1 од Законот за просторно и урбанистичко планирање, стратегиска оцена за влијание врз животната средина и врз здравјето на луѓето се спроведува при донесување на генерален урбанистички план, а при донесување на детален урбанистички план само доколку не била спроведена стратегиска оцена за влијание врз животната средина и врз здравјето на луѓето при донесувањето на генералниот урбанистички план врз основа на кој е изработен предметниот детален урбанистички план.

За опфатот на планскиот документ донесен е Генерален урбанистички план на град Скопје во 2012 година.

Доколку потенцијалните влијанија од клучната одлука во овој плански документ ќе биде оценета во некоја подоцнежна фаза на планирање на пониско ниво, наведете како ќе обезбедите влијанијата што се утврдени во оваа фаза на донесување на планскиот документ да се земат во предвид при носењето на одлуката во подоцнежната фаза (пр. се спроведува стратегиска оцена на урбанистички план во кој се предвидува изградба на објект кој подлежи на постапка на оцена на влијанието врз животната средина)

Во опфатот на планскиот документ кој се наоѓа на територијата на Општина Центар се предвидува изградба на нови објекти, но за истите не е утврдена потреба за спроведување постапка за оцена на влијанието врз животната средина.

ИЗЈАВА	Потврдувам дека информациите дадени во овој формулар се точни, вистинити и комплетни.
Функција, име и презиме и потпис на лицето кој го носи планскиот документ во име на органот	Раководител на Сектор за урбанизам Антица Сашек  Градоначалник на Општина Центар – Скопје Саша Богдановик
09-719/23 Датум	
19.4.2019 година Скопје	М.П.